

## مطبوعات

ISLAM AND THE WORLD | تالیف: مولانا ابوالحسن صاحب ندوی۔ مترجم: ڈاکٹر  
 آصف علی قدوائی۔ شائع کردہ: اکادمی آف اسلامک ریسرچ اینڈ پبلیکیشنز۔ ۶۵۔ ریلوے روڈ  
 لاہور۔ طے کا پتہ: القاعدہ ۴، ایمپریس روڈ، لاہور۔ ۵۔ قیمت ۴ روپے صفحات ۱۹۴۔  
 زیر تبصرہ کتاب فاضل مصنف کی مشہور تصنیف ماذا خسد العالم بالخطا ط  
 المسلمین کا انگریزی ترجمہ ہے۔ یہ کتاب سب سے پہلے ۱۹۵۰ء میں مصر سے شائع ہوئی اور اس  
 کا دنیا بھر میں بہت زیادہ خیر مقدم کیا گیا۔ اس کے بعد مولانا محترم نے کتاب کی افادیت  
 کے پیش نظر اسے خود ہی نہایت سلیقے کے ساتھ اردو کے سانچے میں ڈھالا۔ اس فاضلانہ تصنیف  
 کے عربی اور اردو میں متعدد ایڈیشن شائع ہو چکے ہیں اور اب ڈاکٹر آصف علی قدوائی صاحب نے  
 اس کا انگریزی میں ترجمہ کر کے اس کی افادیت کا حلقہ اور بھی وسیع کر دیا ہے۔ اس دور میں  
 جب کہ مغربی علوم و فنون نے نئے نئے انداز کی بہالت اور مادی تہذیب نے نئی قسم کی وحشت  
 اور جدید ترقی نے ایک ایسی روشنی پھیلا رکھی ہے، جس میں جہنم کی آنچوں کا اثر ہے، یہ کتاب  
 نہایت مفید ثابت ہو سکتی ہے۔ کتاب کا ترجمہ ششماہ اور رواں ہے۔ اور معیار طباعت  
 نہایت عمدہ ہے۔ ہم اس فاضلانہ تصنیف کے مطالعہ کی پُر زور سفارش کرتے ہیں۔

حیات امام احمد بن حنبلؒ | تالیف: محمد ابو ذہرہ، پروفیسر لاکالج، نواد یونیورسٹی، مصر۔  
 ترجمہ: جناب سید رئیس احمد جعفری۔ ناشر: الملکتیہ السلفیہ، شیش محل روڈ، لاہور۔ الملکتیہ  
 المرجحانیہ، ۱۲-۱ سے شاہ عالم مارکیٹ۔ قیمت دس روپے۔ صفحات ۵۰۴۔

امام احمد بن حنبلؒ امت کی مقبول ترین ہستیوں میں سے ہیں۔ رجال و سیر کی وہ تمام  
 کتب جو روایۃ حدیث، محدثین کرام اور فقہائے امت سے بحث کرتی ہیں ان سب میں